

“విరాటపీఠం” - “లోకో క్షయోపశాంతి”

(చైత్ర శుద్ధ త్రయోదశీ)

285

(25.04.2021 ఆదివారము)

॥ ఓం నమో వేంకటేశాయ ॥

గురుధ్యానమ్

అచ్యుతాయ నమస్తుభ్యం గురవే పరమాత్మనే ।
సర్వతన్త్రస్వతన్త్రాయ చిద్దనానన్తమూర్తయే ॥

శ్రీనివాసధ్యానమ్

శ్రీరామం దశదిగ్విప్లవం దశేన్ద్రియనియామకమ్ ।
దశాస్యఘ్నం దాశరథిం శ్రీనివాసం భజేఽనిశమ్ ॥

లక్ష్మీధ్యానమ్

దేహి మే మోక్షసామ్రాజ్యం దేహి త్వత్పాదదర్శనమ్ ।
అష్టైశ్వర్యం చ మే దేహి పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకోన సప్తతితమో2ధ్యాయాంతర్గత శ్లోకపారాయణం శ్రీ శివస్తోత్ర పారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - శ్రీవత్సాంకం మహోరస్కం వనమాలావిరాజితమ్ ।
శఙ్ఖచక్రధరం దేవం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు వృత్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసస్సమస్తధర్మాణాం వక్తా మునివరేడితః ।
చిరజ్ఞీవీ దీర్ఘమాయుర్దదాతు జటిలో మమ ॥

శ్రీమద్గోపాభారతమ్

॥ అథ విరోటపర్వణి త్రికోణ సప్తతతకాండ్యాయః ॥

॥ ఉత్తర ఉలోచ ॥

న మయా నిర్జితా గావో న మయా నిర్జితాః పరే ।
కృతం తత్ సకలం తేన దేవపుత్రేణ కేనచిత్ ॥
స హి భీతం ద్రవంతం మాం దేవపుత్రో న్యవర్తయత్ ।
స చాతిష్ఠద్రథోపస్థే వజ్రసంహననో యువా ॥
తేన తా నిర్జితా గావః కురవశ్చ పరాజితాః ।
తస్య తత్కర్మ వీరస్య న మయా తాత తత్ కృతమ్ ॥
స హి శారద్వతం ద్రోణం ద్రోణపుత్రం చ ప్రడధాన్ ।
సూతపుత్రం చ భీష్మం చ చకార విముఖాశ్చరైః ॥
దుర్యోధనం వికర్ణం చ సనాగమివ యూథపమ్ ।
ప్రభగ్నుమబ్రవీద్భీతం రాజపుత్రం మహాబలః ॥
న హస్తినపురే త్రాణం తవ పశ్యామి కింశ్చన ।
వ్యాయామేన పరీష్పస్వ జీవితం కౌరవాత్మజ ॥
న మోక్ష్యసే పలాయంస్త్వం రాజన్యుద్ధే మనః కురు ।
పుథివీం భోక్ష్యసే జిత్వా హతో వా స్వర్గమాప్స్యసి ॥
స నివృత్తో నరవ్యాఘ్రో ముఖ్యన్ వజ్రనిభాశ్చరాన్ ।
సచివైః సంవృతో రాజా రథే నాగ ఇవ శ్వసన్ ॥
తం దృష్ట్వా రోమహర్షో%భూదూరుకమ్పశ్చ మారిష ।
స తత్ర సింహసజ్కాశమనీకం వ్యధమచ్ఛరైః ॥
తత్ర్రణుద్య రథానీకం సింహసంహననో యువా ।
కురూంస్తాన్ ప్రహసన్ రాజన్ సంస్థితాన్ హృతవాససః ॥
ఏకేన తేన వీరేణ ప్రడధాః పరినిర్జితాః ।
శార్దులేనేవ మత్తేన యథా వనచరా మృగాః ॥

॥ విరోట ఉలోచ ॥

క్వ స వీరో మహాబాహుర్దేవపుత్రో మహాయశాః ।
యో మే ధనమథాజైషీత్ కురుభిర్గ్రస్తమాహవే ॥

ఇచ్చామి తమహం ద్రష్టుమర్చితుం చ మహాబలమ్ ।
 యేన మే త్వం చ గావశ్చ రక్షితా దేవసూనునా ॥

॥ ఉత్తర ఉలోచ ॥

అన్తర్దానం గతస్తత్ర దేవపుత్రో మహాబలః ।
 స తు శ్వో వా పరశ్వో వా మన్యే ప్రాదుర్భవిష్యతి ॥

॥ వైశాఖ్యాయన ఉలోచ ॥

ఏవమాఖ్యాయమానం తు ఛన్నం సత్రేణ పాణ్డవమ్ ।
 వసన్తం తత్ర నాజ్ఞాసీద్విరాటో వాహినీపతిః ॥

తతః పార్థోభ్యనుజ్ఞాతో విరాటేన మహాత్మనా ।

ప్రదదౌ తాని వాసాంసి విరాటదుహితుః స్వయమ్ ॥

ఉత్తరా తు మహార్థాణి వివిధాని నవాని చ ।

ప్రతిగృహ్యోభవత్ ప్రీతా తాని వాసాంసి భామినీ ॥

మన్తయిత్వా తు కౌన్తేయ ఉత్తరేణ మహాత్మనా ।

ఇతికర్తవ్యతాం సర్వాం రాజన్ పార్థే యుధిష్ఠిరే ॥

తతస్తథా యద్వ్యదధాద్యథావత్ పురుషర్షభ ।

సహ పుత్రేణ మత్స్యస్య ప్రహృష్టౌ భరతర్షభాః ॥

॥ ఇతి శ్రీమహాభారతే విరాటపర్వణి గోచరణపర్వణి

విరాటోత్తరసంవాదే ఏకోనస్తవ్రతవోఽన్వయః ॥

॥ అథ శ్రీ శివ స్తోత్రమ్ ॥

ఈశానవజ్రసంఘాతహరికేశ నమోఽస్తు తే ।

త్ర్యంబకాంబికనాథాయ వ్యక్తావ్యక్త నమోఽస్తు తే ॥

కామ కామద కామఘ్న తృప్తాతృప్తవిచారిణే ।

సర్వ సర్వద సర్వఘ్న సంధ్యారాగ నమోఽస్తు తే ॥

మహాబల మహాబాహు మహాసత్వ మహాద్యుతే ।

మహామేఘచయప్రఖ్య మహాకాల నమోఽస్తు తే ॥

స్థూలజీర్ణాంగజటిలే వల్కలాజినధారిణే ।

దీప్తసూర్యాగ్నిజటినే వల్కలాజినవాససే ।

సహస్రసూర్యప్రతిమ తపోనిత్య నమోఽస్తు తే ॥

ఉన్నాదనుశతావర్త గంగాతోయార్థమూర్ధజ ।
 చంద్రవర్త యుగావర్త మేఘావర్త నమోఽస్తు తే ॥
 త్వమన్నమత్తా భోక్తా చ అన్నదోఽన్నభుగేవ చ ।
 అన్నప్రస్థా చ పక్తా చ పక్వభుక్ప్వనోఽనలః ॥
 జరాయుజాండజాఞ్చైవ స్వేదజాశ్చ తథోద్భిజాః ।
 త్వమేవ దేవదేవేశ భూతగ్రామశ్చతుర్విధః ॥
 చరాచరస్య ప్రస్థా త్వం ప్రతిహర్తా తథైవ చ ।
 త్వామాహుర్బ్రహ్మవిదుషో బ్రహ్మ బ్రహ్మవిదాంవర ॥
 మనసః పరమా యోనిః ఖం వాయుర్జ్యోతిషాం నిధిః ।
 ఋక్సామాని తథోంకారమ్ ఆహుస్త్యాం బ్రహ్మవాదినః ॥
 హాయిహాయి హువాహాయి హోవుహాయి తథాఽసకృత్ ।
 గాయంతి త్వాం సురశ్రేష్ఠ సామగా బ్రహ్మవాదినః ॥
 యజుర్మయో ఋజ్మయశ్చ త్వమాహుతిమయస్తథా ।
 పత్యసే స్తుతిభిశ్చైవ వేదోపనిషదాం గణైః ॥
 బ్రాహ్మణాః క్షత్రియా వైశ్యాః శూద్రా వర్ణావరాశ్చ యే ।
 త్వమేవ మేఘసంఘాశ్చ విద్యుత్స్తనితగర్జితః ॥
 సంవత్సరస్త్వమృతవో మాసో మాసార్థమేవ చ ।
 యుగం నిమేషాః కాస్యాస్త్వం నక్షత్రాణి గ్రహాః కలాః ॥
 వృక్షాణాం కకుదోఽసి త్వం గిరీణాం శిఖరాణి చ ।
 వ్యాఘ్రో మృగాణాం పతతాం తార్క్ష్యోఽనంతశ్చ భోగినాం ॥
 క్షీరోదో హ్యుదధీనాం చ యంత్రాణాం ధనురేవ చ ।
 వజ్రః ప్రహరణానాం చ వ్రతానాం సత్యమేవ చ ॥
 త్వమేవ ద్వేష ఇచ్ఛా చ రాగో మోహః క్షమాక్షమే ।
 వ్యవసాయో ధృతిర్లోభః కామక్రోధౌ జయాజయౌ ॥
 త్వం గదీ త్వం శరీ చాపీ ఖట్వాంగీ రురరీ తథా ।
 ఛేత్తా భేత్తా ప్రహర్తా త్వం నేతా మంతా పితా మతః ॥
 దశలక్షణసంయుక్తో ధర్మోఽర్థః కామ ఏవ చ ।
 గంగా సముద్రాః సరితః పల్వలౌని సంరాసి చ ॥

లతా వల్యస్తృణౌషధ్యః పశవో మృగపక్షిణః ।
 ద్రవ్యకర్మసమారంభః కాలః పుష్పఫలప్రదః ॥
 ఆదిశ్చాంతశ్చ దేవానాం గాయత్రోంకార ఏవ చ ।
 హరితో రోహితో నీలః కృష్ణో రక్షస్తథాఽరుణః ।
 కద్రుశ్చ కపిలశ్చైవ కపోతో మేచకస్తథా ॥
 ॥ ఇతి శ్రీమన్మహాభారతే శాంతిపర్వణి శివస్తోత్రే వింశతి శ్లోకాః ॥

గోవిందనామసంకీర్తనమ్

అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
 గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
 గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
 కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥